

УДК 82.091

Г.Ф. Төхфәтова

**«ГАБДУЛЛА ТУКАЙ МӘЖМУГАИ АСАРЕ»
ҖЫЕНТЫГЫНЫҢ БАСЫЛУ ТАРИХЫ, ТӨЗЕЛШЕ
ҺӘМ ШАГЫЙРЬНЕҢ ИЖАТ ЛАБОРАТОРИЯСЕ
МӘСЪӘЛӘЛӘРЕ**

В статье, основываясь на нововыявленных источниках, воспоминаниях современников, рассматривается история подготовки, издания сборника произведений Габдуллы Тукай 1914 года.

Ключевые слова: Габдулла Тукай, история литературы, история изучения, изобразительное искусство, текстология произведений Г. Тукай, татарская литература.

The article, based on newly revealed sources and memoirs of contemporaries, examines the history of the preparation and publication of the collection of Gabdullah Tukay's works in 1914.

Keywords: Gabdullah Tukay, history of literature, history of study, art, G. Tukay's textual works, Tatar literature

Бөек шагыйребез Габдулла Тукайның үзе исән вакытта барлығы 33 китабы дөнья күрә. Аның вафатыннан соң да җыентыклары басылып чыгу дәвам итә. 1913 елда алты китабы, тагын бер елдан соң ун китабы нәшер ителә. 1914 елда «Мәгариф» нәшриятында күптән көтелгән, «Һәр өйдә бер нөсхә булырга тиеш китап» [Игълан, 1915] – «Габдулла Тукай мәжмугаи асаре» басыла. 1915 елда Петербуртта чыга торган «Ил» газетасы билгеләп үткәнчә, «Габдулла Тукай мәжмугаи асаре – әдәбиятымызда беренче мәжмугаи асардер» [Габдулла Тукай мәжмугаи асаре, 1915].

Шагыйрьнең үзе исән вакытта нәшер ителгән китаплары 20–70 битле булса, әлеге мәжмуга шагыйрьнең үз чорында китап-рисаләләрендә, газета һәм журналларда дөнья күргән күп кенә эсәрләрен бергә туплаган 463 битле җыентык булып дөнья күрә. Ул озак еллар укучылар ихтыяжын канәгатьләндереп килә, һәм берникадәр кыскартылып, 1918 елда яңадан бастырыла.

Китап Казанда «Мәгариф» көтепханәсе, «Мәгариф» матбагасында нәшер ителгән. Казан губернаторы тарафыннан алдынгы идеяләр чагылдырган эсәрләр бастырганы өчен яптырылган «Матбагаи Шәрәф» һәм «Үрнәк» матбагаларының турыдан-туры дәвамы булган әлеге нәшрият белән бертуган Гыйльметдин (1885–1943) һәм Борһан (1883–1942) Шәрәфләр идарә итә. Бу типографиядә М. Гафури (1880–1934), Ф. Әмирхан (1886–1926), Г. Камал (1879–1933), С. Рахманкол (1888–1916), Х. Ямашев (1882–1912) һ. б. китаплары нәшер ителә. Г. Тукай эсәрләренең күп өлеше (14 китап) шушы нәшрият басмасында тарала.

«Матбугат эшләре буенча Казан вакытлы комитетының дөнъяга чыккан барлык басма китапларны теркәү дәфтәре» [Татарстан Республикасы Милли архивы...] буенча 1914 елның октябрдә нәшер ителгән «Мәжмугаи асар»ен Тукай үзе исән чагында төзеп калдырган [Тукай, 2016, 6 т., б. 353.]. 1913 ел башында Шәрәфләр белән килешү төзегәннән соң [шунда ук], шагыйрь «...шул мәжмуганы төзү өстендә бик басылып эшкә кереште. ... Мәжмуга, Тукайның үзе исән вакытында басыла башлап, Тукай үлгәч ... дөнъяга чыкты» [Әхмәров, 1960, б. 193], – дип яза журналист, нәшир һәм педагог Ш. Әхмәров (1882–1966) үзенә бер истәлегендә. «Мәжмуга өч төрле кәгазьдә бастырылган, иң очсызының хақы 1 сум 75 тиендер. Баш склады Казанда, «Мәгариф» көтепханәсендә. Башка мәшһүр китапчыларда да бардыр» [Габдулла Тукай мәжмугаи асары, 1915], – дип яза «Ил» газетасы 1915 елның башында. «Бәһасе гади кәгазьдә әжза¹ – 1 сум 7 тиен, мөжәлләд² – 2 сум, әгъла кәгазьдә әжза – 2 сум 2 тиен, мөжәлләд – 2 сум 55 тиен, коленкорový мөжәлләд – 3 сум, әгъла мөжәлләд – 5 сум, бархат белән тышланган әгъла... – 10 сум. Пучта мәсарифы алуыдан. Задаткасыз налог йибәрелми» [Игълан, 1915], – дигән игълан «Кояш» газетасының 1915 ел 16 апрель санында басыла.

Жыентыкның тарихы 1912 елның көзүндә башлана. Клячкин хастаханәсендә ятканда да Г. Тукай эшен туктатмый. Шагыйрьнең үләрүнә 40 көн кала, аның янына хастаханәгә килгән нашир Шәһәр Шәрәф (1879–1938) Г. Тукайның, «Мәгариф» көтепханәсе тәкъдиме буенча, үзенә бөтен язган шигырьләрен бер тәртипкә төзәтеп, «Мәжмугаи асар» эзерләгән вакытына [Шәрәф, 2015, 1 т., б. 290] туры килә. Шулкаыт бәгъзы шигырьләрен бозып, төзәтеп утырган Тукай үзенә ижатын «Яшьлек берлә әллә нәрсәләр язылган, кайсыбер шигырьләремне күрәсем дә килми» [Шәрәф, 2015, 1 т., 290 б.], – дип бәяли.

14 мартта Г. Тукай соңгы мәкаләсен – «Уянгач беренче эшем» не яза. Мәкалә «Кояш» газетасының 1913 ел 18 март (74 сан) санында басылып чыга: «1913 ел, менә мин уяндым. (...) Тиз арада үзем браковать итмәгән вә үзем яраткан шигырьләрдән жыеп, 400 сәхифәле зурлыгында рәсемле бер мәжмуга чыгарырга карар бирдем. Валлаһел муаффикъ» [Тукай, 2011, 4 т., б. 262].

Әмма галим З. Рәмиев фикеренчә, «авыруы көчәйгәннән-көчәя барган шагыйрь «Мәгариф» нәшриятындагыларга жыентыкка кайсы әсәрләр кертеләргә тиешлеген, аларның кайдан алырга тиешлеген генә күрсәткән булырга тиеш» [Рәмиев, б. 60]. «Монда «Мәгариф»тәгеләр үзләре дә шактый эш башкарганнар» [шунда ук].

Г. Тукай үлгәннән соң да, китапны нәшер итүгә эзерлек эше дәвам итә. Бу турыда вакытлы матбугатта, «Мәгариф» нәшрияты бастырып чыгарган китапларда хәбәр ителәп тора. «Кыска гына хәятендә матбугат вә әдәбиятымыз дөнъясына байтак сөйкемле чәчәкләр тезеп

¹ Әжза – кисәкләп, бүлекләп.

² Мөжәлләд – төпләнгән, тышланган.

киткән мөхтәрәм шагыйремез Габдулла әфәнде Тукаев җәнәпләренең таралып яткан шигырь вә нәсерләре «Тукай мәжмугасы» намилә¹ «Мәгариф» көтепханәсе хакында нәшер ителәчеге ... шагыйрь үлгән көндә, аның кабер якасында ук сөйләнеп, матбугат аркылы бәян ителгән бер фикер иде» [Юлдаш, 1915; Тукай – ядкәрләрдә, 1 т., б. 321]. Галимжан Шәрәф (1896–1950) тарафыннан тупланган «Тукаев сүзләре» (1913) исемле җыентыкның кереш өлешендә түбәндәге юллар бар: «Тукай берлә якынарак, яхшырак танышырга теләүчеләргә Тукаевның тиздән басылып чыгачак «Мәжмугаи асар»ене тәкъдим итәмез. Анда Тукаевның әлегә кадәр китап шәкелендә басылмаган байтак яңа эсәрләре дә булачакдыр. «Мәгариф» көтепханәсе» [Шәрәф, 1913, б. 31; Рухи мирас, 2016, б. 9].

Г. Тукайның мәжмугаи асарларен чыгаруга «Мәгариф» нәшрияты зур игътибар бирә, «мәжмуганы тулы нәшер итү, шагыйрьнең жан хәрәкәтләрен төшенү өчен, төрле кешеләргә төрле мөнәсәбәт белән язылган мәктүбләрен, шигырь вә нәсерләрен сорап газеталарда игълан итә» [Юлдаш, 1915]. Матбугат укучылары да бу унайдан үз теләкләрен белдерәләр: «Мәрхүм Тукаевның язылачак тәржемәи хәленә, аның татарча вә русча кулъязмаларының фотографлары, туган йорты вә авылының, сабак башлаган Кырлай авылы мәктәбенен, Уральскида укыган мәдрәсә вә шукуланың, остазларының рәсемнәре вә үзенә төрле вакытта алдырган рәсемнәре дә дәреж ителсен иде» [Фәхрәтдинов, 2015, 1 т., б. 674].

Җыентыкка тел һәм әдәбият галиме, тәнкыйтьче Жамал Вәлиди (1887–1932) тарафыннан кереш сүз эзерләнгән. Әлегә мәкаләдә Тукайның тормыш юлы һәм ижаты беренче мәртәбә әтрафлы яңгыраш тапкан [Тукай, 2016, 6 т., б. 9]. «Бүгенгә чаклы Тукайның тормышы һәм аның әдәби ижаты турында язылган тикшеренүләренң иң мөһиме, шөбһәсез, Жамал Вәлиди каләмә берлә язылып, Габдулла Тукаевның «Мәжмугаи асар»нең беренче басмасына кергән мәкалә иде» [Биктимер, б. 30], – дип билгеләнә «Яңа милли юл» журналының 1933 ел 5 нче санында. Тәнкыйтьче һәм әдип Р. Мөхәммәдиев Ж. Вәлидине бик хаклы рәвештә «тәнкыйтьче һәм әдәбият белгечләребездән беренче тукайчы» дип атый [Мухамәдиев, 1982, с. 81].

Галим, беренчеләрдән булып, шагыйрьнең фәнни тәржемәи хәлен төзүгә омтылыш белдерә, ижади үсеш баскычларын аерып чыгаруны тәкъдим итә [Габдулла Тукай. Энциклопедия, б. 156], фәнни биографиясен тудыруда беренче адымны ясый. Ж. Вәлиди шагыйрь ижатын өч дәвергә бүлә: 1905–1907, 1907–1910, 1910–1913 еллар.

Г. Тукайның 1905–1907 еллардагы ижаты «Шәкердлек һәм иске әдәбиятка тәкълид» дәвере буларак аерып карала. Ж. Вәлиди Тукай эсәрләрен иң беренче тапкыр «Нур» газетасында күрүен хәбәр итә, ә шагыйрьнең чынлап танылуы исә «Әлгасрелжәдид» газетасында булуын искәртә. Автор Г. Тукайның беренче чор ижатына хас төп

¹ Намилә – исем белән.

сыйфат итеп аның фикри үсешен күрсәтә. Үзенең фикерләрен шигырьләренең идея-эчтәлеге, форма-төзелеше мисалында исбатлап бирә. «Тукаевның бу дәверендә (1905–1907) шикаятъ вә мөнәжәт-ләрден һәм сөю шигырьләрендән соң, «Пушкинә» һәм «Милләтә», «Ләззәт вә тәм нәрсәдә?» кеби шагыйрьлек вә милләткә хезмәт хакында күбрәк өмид вә ышаныч илә аңкый торган шигырьләре күзгә бәрелә» [Тукай, 1914, б. 19], – дип яза Ж. Вәлиди. Ө 1907 елның башларында исә «Ул хәзер үзен мөстәкыйльрәк хис итә, аның телендә, өслүбендә дә госманлылыктан татарлыкка таба бер сафлану вә истикъялял күренә», – дип ассызыкый [Тукай, 1914, б. 19].

Казан чорының беренче елларында – «Азатлык вә истикъялял» [Тукай, 1914, б. 19] дәверендә язылган шигырьләрендә, Ж. Вәлиди фикеренчә, осталык, талант хөкем сөрә, халык авыз ижаты эсәрләреннән уңышлы файдалану, иркен, азат рухта ижат итү күзәтелә. «Ишдә бу 1907–1910 еллар дәвере – аның шул шалтырап акган вакытыдыр. Аның бу дәвердәге шигырьләрен барысын бергә жыеп, бер якүн чыгарсак, бунларда өмид вә ышаныч ягы күбрәк чыгачак. Дөрест, бунда да зар-моңлар аз түгел, ләкин шунысы мөһимдер ки, бу моң вә өмидсезлекләр әле гомумирәк вә дөньядан зарлану рәвешендәрәк булып, аның үз шәхесенә карап, үзенә терәбрәк сөйләгән шигырьләре эчендә бигрәк өмид, ышаныч, хәтта горур сизелә» [Тукай, 1914, б. 19], – дип яза тәнкыйтьче.

«1910 елларда Тукаевның рухында шактый алмашыну сизелә. Бу алмашыну аның әллә ничек сүнүгә таба булганлыгын аңлата. Аның әүвәлге өмидсезлекләре, югарыда әйтелгәнчә, үз шәхесенә гаид түгел, бәлки этрафдан, мохитдан алган бер күңелсез тәэсирдән гыйбарәт була иде». Бу чорда, галим фикеренчә, Тукай эсәрләрендә лирик геройның күңел дөньясы тагын да катлаулана, аның драматик кичерешләре, драматик психологизмы көчәя, бу Тукайның хәле, шәхси рухы, аңа ижтимагыый милли мохитнең тәэсире белән бәйлә була [Габдулла Тукай. Энциклопедия, б. 157]. «Вәлиди Тукайда соңгы көнгәчә шигъри куәтнең кимемәве, сәнгати камиллек һәм лиризмның көчәюе, шагыйрьне әхлакый, ижтимагыый, фәлсәфи мәсьәләләреннән һәрдаим борчып торуы ... турында сөйли» [шунда ук, б. 156], – дип яза галим Т. Гыйләжәв.

Гомумән, Ж. Вәлиди бу мәкаләсендә Тукай ижатына нигезле, фәнни югарылыкта бәя бирә. Ул шагыйрь ижатын татар әдәбиятының үсеш үзенчәлекләре белән бәйләп, тарихи, милли яссылыктан торып анализлый [Зарипова, б. 132]. Бу турыда ул түбәндәгечә яза: «Тукайның татар шагыйре икәнлеген, үзебезнең дә татарның зур кешеләреннән булып йөрүебезне онытабыз, һичбер кеше, үз халкының тарихыннан узып, әллә кая китә алмый; моның хикмәте нәрсәдәдер, ләкин бу – факт. Менә шуның өчен дә, Тукайны үлчәгәндә, Лондон белән, Нью-Йорк белән түгел, бәлки үзебезнең Казаныбыз белән үлчәргә туры килә».

Мәжмугадагы кереш мәкаләгә тәнкыйть фикерләре дә әйтелә. «Мәжмуганың тәржемәи хәл вә тәнкыйтьләре гаять суык кан вә

могтәдил¹ караш белән язылган. Ул бу кыйсемдә үзенә бурычын гүзәл генә үтәгән, шигырьләренә вә мәктүпләренә карап, аның жан хәрәкәтләрен тикшереп үткән, ләкин тәржемәи хәле бик кыска, шуның белән бәрабәр анда матбугат мәйданына чыккан нәрсәләрдән башка һичнәрсә белеп булмый» [Юлдаш, 1915; Тукай – ядкярләрдә, 1 т., б. 321], – дип бәяли шагыйрь Кыямәтдин Юлдашев (1890–1955). Ул шулай ук «Тукайның шагыйрьлек чишмәсе Уральски булдыгынан, андагы тормышын соң дәрәҗәдә дикъкатләү тиеш иде», – дигән фикерне дә үткәрә. Берничә дистә елдан соң Р. Мөхәммәдиев, киресенчә, «тәнкыйтьченә Тукай турында инде ун ел чамасы төрле вакытлы матбугат органнарында чыгып килгән мәкаләләргә туплап, аларга күзәтү ясава да үз чоры өчен гаять зур әһәмияткә ия булуын ассызыклай» [Мөхәммәдиев, 2010, б. 487].

«Мәжмугада Тукайның шигырьләре үзе тәртип итеп калдырган бүлемнәргә бүленгән» [Габдулла Тукай..., 1915]. Замандашларының истәлекләренән күренгәнчә, Г.Тукай шигырьләргә урнаштыру тәртибенә нык игътибар бирә. «Үзенә әүвәлдәрәк, хосусән төрекләргә тәкълид берлә язылган шигырьләренә телен яратмаенча, шуларны бөтенләй мәжмугадан төшереп калдырсам ничек булыр икән дип киңәшләште. Нәтиҗәдә ул шигырьләргә мәжмуганың башларына куймый, урта бер йиренәрәк кертергә, һәрхәлдә, бөтен шигырьләргә язылу тарихларын гыйлава итеп бастырырга карар бирелде» [Шәрәф, 2015, б. 291], – дип яза Ш. Шәрәф. Жыентыкта шигырьләргә урнаштыру тәртибенә А.И. Емельянов та 1915 елда ук игътибар итә: «Принцип деления довольно странный, издатель, по-видимому, не считал серьезными произведения сатирического характера и детскую литературу. К тому же, этому делению издатель сам не остается верен; в разряд детской литературы, например, он включает автобиографические заметки Тукая, его мысли о произведениях татарской народной словесности, его историю татарских народных напевов и т.д.» [Емельянов, с. 6].

Мәжмугада әсәрләр «Житди шигырьләр», «Көлкә һәм һәжүв кыйсеме», «Балалар кыйсеме» исемле өч өлешкә бүленеп урнаштырылган. «Әмма бүленешне үзенчәлекле колонтитулга (ул битнең өскә өлешенә түгел, бәлки аска урнашкан) таянып санасак, жиде булып чыга: өчесе югарыда аталды, калган дүртесе «Шүрәле», «Халык моңнары», яңадан «Балалар кыйсеме», «Нәсер кыйсеме» дип аталган.

Беренче өлештә әсәрләр «Житди шигырьләр» исеме белән берләштерелгән. Биредә шагыйрьнең тәүге шигырьләргә дә һәм шулай ук өлеменә берничә көн кала ижат иткән әсәрләргә дә кертелгән.

«Көлкә һәм һәжүв кыйсеме» «сиксән сәхифә чамасы булып, шагыйрьнең иң гүзәл шигырьләргә кертелгән һәм гүзәл-гүзәл рәсемнәр белән бизәлгән» [Юлдаш, 1915; Тукай – ядкярләрдә, 1 т., б. 321].

¹ Могтәдил – уртача.

«Балалар кыйсеме»ндә Г. Тукайның 1908–1911 елларда балалар өчен язылган әсәрләре тупланган.

Г. Тукайның мәжмугаи әсәре безгә авторның иҗат лабораториясен күзәтергә мөмкинлек бирә. Автор жыентыкка әсәрләр туплау башында алар белән эшләүне дәвам итә. Шулай ук биредә әдәбият һәм тел галиме буларак Ж. Вәлидинең хезмәте дә зур була.

Берничә шигырь, алдагы басмалардан аермалы буларак, кыскартылып яисә шигырь юлларының урыннары алыштырылып тәкъдим ителә. Мәсәлән, мәжмугада «Туган тел» шигыренең ике төрле варианты очрый. Беренче варианты тулы килеш «Балалар кыйсеме» бүлегенә кертелгән. «Халык әдәбияты» әсәре дә «Туган тел» шигыре белән тәмамлана. Әмма биредә әсәрнең икенче дүртъюллыгы төшереп калдырылган һәм соңгы өлешендә «үзем һәм әткәм-әнкәмне, Ходам» гыйбарәләре үзгәртелеп, түбәндәгечә бирелгән:

Ярлыкагыл, дип, үземне,
Әткәм-әнкәмне, Ходам.

«Көз» шигырендә дә шактый үзгәрешләр булуы күзәтелә. Әсәрне мәжмугага урнаштырганда аның уртадагы һәм ахырындагы ике дүртъюллыгы төшереп калдырыла. Шулай ук «татар башы кеби кыр» гыйбарәсе «фәкыйрь калды кысыр кыр» юллары белән алыштырыла.

Мәжмугада аерым бер сүзләренң лексик-семантик яктан үзгәртелүе, синонимнары, гарәп-фарсы алынмаларының татар сүзләре белән алышынуы һ.б. күзәтелә.

Жыентыкка шагыйрьнең 3 фотосы – 1908, 1911 елларда һәм Клячкин хастаханәсендә төшерелгән соңгы фотосурәте кертелгән.

Г. Тукайның 1908 елда төшкән фотосы «Габдулла Тукаевның матбугат галәменә беренче чыккан рәсеме» аңлатмасы белән китапның беренче битенә урнаштырылган. Әлеге рәсемдә шагыйрь бүгенге көндә Г. Тукай әдәби музееда саклана торган түбәтәендә сурәтләнгән. Замандашлары искә алганча, аны шагыйрьгә 1908 елда яңа жыентык эзерләгәндә С.И. Иванов фотоостаханәсендә нашир Гыйльметдин Шәрәф бүләк иткән була [Мостакаев, б. 475; Багаутдинова, с. 54].

«Г. Тукаевның 1910 сәнәдә алдырган рәсеме» дип билгеләнгән фотосы кызыксыну уята. Чынлыкта бу шагыйрьнең Әстерханда 1911 елда И.М. Бочкарев фотостудиясендә С. Рәмиев һәм Ш. Гайфи белән бутафор көймәдә төшкән фоторәсемнең фрагменты. Шәһид Гайфи Г. Тукайның «Кыйтга» шигыреннән алынган «Кайтмады үч, бетте көч, сынды кылыч – шул булды эш: Керләнеп беттем үзем, дөнъяны пакъли алмадым. Г. Тукаев» өзеге белән почта открыткасы бастырып чыгара.

Клячкинда төшкән фотосурәт хакында мәгърифәтче, «Мәктәп» журналы мөхәррире Шихаб Әхмәров (1882–1966) истәлекләреннән укыйбыз: «1 нче апрель, өйләдән соң сәгать 3 тә «Габдулла әфәнде, хәлегезне үзеңез дә начар дисез һәм шулай күренә дә, мондый вакытта рәсем алдырып калу гадәте бар, бу нәрсә, сәламәтләнсәңез,

үзәңез өчен, тәкъдир йитеп үлсәңез, дусларыңыз өчен бер ядкяр булыр иде», – дия, рәсемене алдырырга рөхсәт сорадым. Моңар каршы: «Беркадәр хәл алгач алдырсак, ничек булыр икән, бер дә хәлем юк бит», – дисә дә, мин: «Сез шул урыныңыздан кузгалмассыз, Сезгә мәшәккәте булмас», – дигәч, рөхсәт итте. Фотограф чакыртып, утырган һәм яткан көенчә рәсемнәре чыкартылды» [Әхмәров, 2015, б. 737]. Фотографы – И.М. Якобсон.

«Мәжмугада «Мәгариф» көтепханәсе тарафыннан махсус фотографлар йибәрелеп алдырылган Г. Тукайның туган өе, укыган мәктәбе, авылының рәсемнәре ... бар» [Габдулла Тукай мәжмугаи асаре, 1915].

Тукай урыннары белән бәйле фотоларны беренче татар фотографларынан Кыйвам карый Зөлфокаров (1870–1921) ясаган.

Шунысын әйтергә кирәк, каллиграф, педагог һәм фотограф Кыйвам карый Зөлфокаров исеме шагыйрьнең эсәрләрендә дә берничә тапкыр очрый.

Г. Тукайның «Мәжмугаи асаре»ндә алтысы – Зөлфокаров ясаган фотолар: Г. Тукай туган Кушлавич авылы; Кушлавичта Г. Тукай туган йорт; Кырлай авылында Фәтхрахман хәзрәт йорты (бу йортта Г. Тукай абыстайдан дәрәсләр ала); Өчиле авылында Зиннәтулла хәзрәт йорты (бу йортта Г. Тукайның әнисе Бибимәмдүдә туган; әнисе үлгәч, бәләкәй Габдулла бу йортта торган; 1912 елда Өчилегә кайткач та, Тукай бу йортта булган); Кырлай авылында Г. Тукай укыган малайлар мәктәбенең ике фотосы (берсендә мәктәп Кырлай мәчете фонунда). Бу фотосурәتلәр Г. Тукай белән бәйле күп басмаларга, шул исәптән юбилей альбомнарына да кертелгән. Ләкин басмаларның берсендә дә фотографның исем-фамилиясе күрсәтелмәгән.

«Габдулла Тукай мәжмугаи асаре» – татар китап графикасының беренче үрнәкләреннән берсе. Җыентыкта «үзләренең тәэсир көче, эчкерсезлеге һәм эмоциональлеге белән аерылып торган» [Улемнова, б. 259] 33 иллюстрация бар. Бу китапта Г. Тукай ижатын иллюстрацияләр белән бизәп бастыру тарихының беренче этабына йомгак ясала [Улемнова, б. 259]. Сәнгать белгече О. Улемнова фикеренчә, аларның, элегрәк эшләнгән иллюстрацияләр кебек үк, шагыйрьнең турыдан-туры үзе катнашында эзәрләнгән булу ихтималы зур [Улемнова, б. 259].

«Можно предположить, что все иллюстрации выполнены одним художником, но свои инициалы «Б.Э.» он оставил только к рисункам «Шурале», что видимо, это связано с тем, что это произведение стоит в сборнике первым» [Вагапова, с. 97], – дигән нәтиҗәгә килә Ф.Г. Вагапова. Әмма китапта Г. Тукайның «Шүрәле», «Печән базары, яхуд Яңа Кисекбаш», «Кәжә белән Сарык хикәяте» поэмаларына һәм «Тотса Мәскәүләр якан», «Ысулы кадимче» шигырьләре өчен махсус ясалган иллюстрацияләр белән бергә, «Мияубикә», «Су анасы» шигырьләренә ижат ителеп, инде дөнья күрергә өлгергән оригиналь иллюстрацияләр басыла һәм «Безнең гаилә», «Гали белән кәжә», «Бичара куян», «Кызыклы шәкерт» шигырьләре рәсемнәренә «Милләт»

типографиясендә нәшер ителгән «Күңелле сәхифәләр» [Тукай, 1910, 16 б.] китабыннан алынган эзер клишелары да кулланыла. Кайбер рәсемнең эзерләнүе турында мөгаллим, дәрәсләкләр авторы, полиграфия эшлеклесе Хәбибрахман Зәбири истәлекләрендә ачыклык кертелә: «Беркөнне художник Зверевка барып, «Су анасы» һәм «Безнең гаилә» дигән шигырьләргә карата рәсемнәр ясарга заказ бирдек. Тукай шулар артыннан йөри-йөри үзе житәкчелек итте. Хәзер булгач та, үзе алып кайтты, ләкин һичбер төсле канәгатьләнмәгәнлеген сөйләде» [Зәбири, б. 365]. «Кара инде, шул да булдымы пәси, рәсемнең иң мөһим ноктасы безнең пәси икәнлеген аңлата алмадык шул. Йә инде, татарлар чәй эчәргә ярата дигәч тә, ун чиләкле самавыр ясап куймыйлар бит. Моның самавыры нәкъ бабай кадәрле», – дип көлеп куя Г. Тукай [шунда ук].

Татарстан Республикасы Милли музей тупланмасында «Б.Э.» имзасы белән билгеләнгән Г. Тукай эсәрләренә жиде иллюстрация саклана: «Шүрәле» әкият-поэмасына – 3, «Печән базары, яхуд Яңа Кисекбаш» поэмасына – 3, «Кәжә белән Сарык» эсәренә – 1. Графит карандаш һәм каләм, пумала ярдәмендә тушь белән ясалган әлеге рәсемнәр «Габдулла Тукай мәжмугаи асарендә нәшер ителгән. Кайбер рәсемнәрнең арткы ягында аңлатма язучылары бар. Мәсәлән, «Шүрәле» әкият-поэмасына ясалган рәсем артында зәңгәр паста белән «Габдулла Тукай мәжмугае асарен нәшер иткән чакта китап эченә кертер өчен эшләнелгән рәсемләрнең берсе «Шүрәле» әкиятенә бер күренеш. 1912 ел» [Татарстан Республикасы Милли музей..., 1998/2], – дип язылган. «Печән базары, яхуд Яңа Кисекбаш» иллюстрациясе артындагы рус телендәге язучы түбәндәгечә: «Подлинник рисунка к поэме А. Тукая «Кисекбаш» («Отрезанная голова»). Художник первый иллюстратор произведений поэта. Книга была издана в Казани в 191... году издательством Магариф братьев Шараф. Рисунок передан мне моей тетюшкой З. Г. Шараф женой одного из издателей. Казань 1950 г.» [шунда ук, 1998/4]. Шундый ук эчтәлектәге язучы башка кайбер рәсемнәр артында да бар.

Әлеге рәсемнәр музей фондына 1985 елда театр эшлеклесе, педагог Саллави (Соловьев) Фуад Тимур улы тарафыннан тапшырыла. Ул – нашир, «Матбагаи Шәрәф» һәм «Мәгариф» нәшрияты хужаларының берсе булган Борһан Шәрәф улының (1883–1942) хатыны Закирә Гыйльман кызының туганнан туган энесе. Рәсемнәрнең берничәсе Г. Тукай әдәби музей экспозициясендә дә тәкъдим ителә.

«Б.Э.» монограммасы белән бирелгән рәссам шулай ук 1913 елның язында «Ялт-Йолт» журналы белән хезмәттәшлек иткән, журналның Г. Тукай вафаты алдыннан басылып чыккан 54 нче санының тышлыгын эшләгән, басманың чыгачак берничә санына иллюстрацияләр ясаган. Ягъни журналның җаваплы сәркәтибе булган Г. Тукайның авыруына карамастан, ул аның белән очрашырга тиеш була [Улемнова, б. 259]. Бүгенге көндә әлеге рәссамның кем булуы билгеле булмаса да, гарәп язучыны укуда күзнен сулдан уңга таба хәрәкәт

юнәлешен саклаган рәсем композициясе аша аның көнчыгыш һәм ислам рәсем сәнгате традицияләренә якин булуын күрәбез [Вагапова, 2016, с. 98].

Китапка урнаштырылган рәсемнәр арасында Петербургта чыккан атналык «Живописное обозрение» журналында серияләп басылган иллюстрацияләр тәэсирендә иҗат ителгән [Тукай, 1911; Тукай, 2011, 2 т., б. 345] һәм, Г. Тукай әйткәнчә, «шактый муафәкыятьле чыккан» [Г. Тукайның Сүнчәләйгә..., б. 219] «Мияубикә» эсәренә бизәлешә дә кызыклы. Биредә песиләрнең төрле позаларда һәм ракурсларда сурәтләнгән, хайваннарның тормыш итү рәвешә, төрле шартларда үзүсләрен тотулары, хәрәкәтләре, хәтта уйланулары чагылыш тапкан 13 рәсем тәкъдим ителә. Бу иллюстрацияләр беренчә тапкыр Г. Тукайның 1911 елда аерым китап булып басылып чыккан «Мияубикә» [Тукаев, 1911] китабында да кулланылган. Цинкографик клишелар, Н.И. Харитонов типографиясендә эшләгән осталарның берсе тарафыннан булса кирәк, башкала журналында басылган иллюстрацияләрдән, ирекле рәвештә текст эчтәлегенә көйләп, яңадан ясалган [Улемнова, б. 259].

Габдулла Тукайның «Су анасы» поэмасына иллюстрацияләр 1908 елда нәшер ителгән «Жуаныч» [Тукаев, 1908] китабыннан (китап ике төрле вариантта нәшер ителә. Берсендә төсле рәсемнәр кулланыла, ә икенчесендә, бәясен арзанайту тәэсирендәдер, алар кулланылмый) алынган. «Ирекседән матәм характерында булган җыентыкта «Су анасы», «Безнең гаилә» шигырьләре өчен эзерләнгән төсле рәсемнәр аклы-каралы итеп, тروعлы ксилография техникасында эшләнгән яңа клишелар белән алыштырылган, алар китап бизәлешенә житдилек һәм бөтенлек өстиләр» [Улемнова, б. 259].

«Безнең гаилә» эсәренә иллюстрация беренчә тапкыр махсус Г. Тукайның «Күңелле сәхифәләр» җыентыгы өчен эшләнә. Сәнгать белгече О. Улемнова М.Я. Чемберс-Белебинаның «Живое слово» [Живое слово, ч. 2, с. 103] китабында басылган рәсемнәң үрнәк итеп алынуын искәртә [Улемнова, б. 259]. Рәссам анда шул ук композицияне файдаланган, фәкәт катнашучылар санын, татар көнкүрешә үзгәрешләрен истә тотып, киёмнәрне генә үзгәрткән [шунда ук].

Мәжмуганың тагын бер кыйммәте – биредә Г. Тукай автографы факсимилелары бирелә. Җыентыкка шагыйрьнең «Исемдә», «Васыятем» һәм шифаханәдә язган соңгы эсәрләреннән «Толстой сүзе», «Тәфсирме? Тәржемәме?» шигырьләре кулъязмаларының фотокүчермәләре бирелә.

* * *

«Габдулла Тукай мәжмугаи асаре» китабы, шактый гына кыскартылып һәм шигырьләренә бүлекләргә урнаштыру тәртибенә дә берни-кадәр үзгәрешләр кертеләп, яңадан 1918 елда нәшер ителә, соңрак, 1933 елда Токиода басылып чыга. Кызганычка каршы, Габдулла Тукай үзе күрергә теләгән әлегә эсәрләр җыентыгы XX гасыр буена кабат дөнья күрмәдә, ул игътибар үзәгеннән читтә кала килде.

2019 елда Г. Тукай әдәби музееңда, жыентык басылуға 115 ел тулуға багышлап, «Кулыма китап алам...» күргәзмәсе оештырылды. Анда «Габдулла Тукай мәжмугаи асаре» китабы, К. Зөлфокаров һәм Ж. Вәлиди турында материаллар урын алды. Әлеге жыентыкка кергән иллюстрацияләр белән күргәзмә аша да танышып була.

Әдәбият

Әхмәров Ш.Г. Тукай турында исемдә калганнар // Тукай турында замандашлары. Казан: Татар.кит.нәшр, 1960. Б.193.

Әхмәров Ш. Габдулла әфәнде Тукаевның авыруы // Тукай – ядкярләрдә: 2 томда. 1 т. / төз.: Р.Ф. Исламов, Ж.С. Миңнуллин. Казан: Жыен, 2015. Б. 737–741.

Багаутдинова Д.Б. Музей Габдуллы Тукай в Казани. Казань: Татар. кн. изд-во, 1989. 66 с.

Ваганова Ф.Г. Произведения Г. Тукай в иллюстрациях художников начала XX века // Габдулла Тукай һәм төрки дөнья: Халыкара конференция материаллары. Казан: ТӘҺСИ, 2016. С. 96–98.

Г. Тукайның С. Сүнчәләйгә язган хаты. 1911 ел, 4 март // Тукай Г.М. Әсәрләр: алты томда. 5 т. / төз., текст., иск. һәм анл. әзерл. Г.А. Хөснетдинова, Г.М. Ханнанова. Казан: Татар. кит. нәшр., 2016. Б. 219–220.

Габдулла Тукай мәжмугаи асаре // Ил. 1915. 25 гыйнвар.

Габдулла Тукай. Энциклопедия / баш мөх. З.З. Рәмиев. Казан: Г. Ибраһимов исем. Тел, әдәбият һәм сәнгать институты, 2016. 864 б.

Биктимер Г. Тукайны аңлар өчен // Ил йолдызы: Татар мөһажирләре матбугатында Габдулла Тукай / төз. З.Г. Мөхәммәтшин. Казан: Татар. кит. нәшр., 2006. Б. 30–33.

Емельянов А.И. Краткий обзор татарско-мухаммеданской неповременной печати за 1914-й г. Казань : Центральная тип. 1915. 22 с.

Живое слово. Книга для изучения родного языка. Ч. II / сост. А.Я. Острогорский. СПб.: Т-во художественной печати, 1909. 406 с.

Зарипова Р. Г.Тукайның тормышы һәм ижаты турында Ж. Вәлиди // Г. Тукай мирасы һәм милли-мәдәни багланышлар: Г. Тукай тууына 125 ел тулуға багышланган халыкара фәнни-гамәли конференция материаллары. Казан, 2011. Б. 130–132.

Зәбири Х. Шагыйрь Г. Тукай турында истәлекләр // Тукай – ядкярләрдә: 2 томда. 1 т. / төз.: Р.Ф. Исламов, Ж.С. Миңнуллин. Казан: Жыен, 2015. Б. 350–375.

Игълан // Кояш. 1915. 16 апрель.

Мостакаев К. Тукай турында исемдә калганнар // Тукай – ядкярләрдә: 2 томда. 1 т. / төз. Р.Ф. Исламов, Ж.С. Миңнуллин. Казан: Жыен, 2015. Б. 475–502.

Мөхәммәдиев Р. Фидакарьләр фидакарьлек көтә // Жамал Вәлиди: әдәби һәм тарихи-документаль жыентык / төз. Д. Абдуллина, Ж. Миңнуллин. Казан: Жыен, 2010. Б. 484–493.

Мухаммадиев Р. Проблемы формирования татарской литературной критики (1905–1917). Казань: Татар. кн. изд-во, 1982. 144 с.

Рәмиев З. Әдәбиятчы-текстолог язмалары. Казан: Ислах, 2014. 436 б.

Руһи мирас: эзләнүләр һәм табышлар / И.Г. Гомәров ред. Чыг. 1. Казан: ТӘҺСИ, 2016. 276 с.

Татарстан Республикасы Милли музее тупланмасы // КП 19981-2

- Татарстан Республикасы Милли музейе тупланмасы // КП 19981-4
Татарстан Республикасы Милли архивы. 420 ф. 1 тасв.
Тукаев Г. Жуаныч. Казан: «Сабах» көтепханәсе, Н.И. Харитонов матбагасы, 1908. 19 б.
- Тукаев Г. Күңелле сәхифәләр. «Мәктәп мөкәффәте»нән 4 нче дәфтәр. Казан: «Сабах» көтепханәсе, «Милләт» матбагасы, 1910. 16 б.
- Тукай – ядкярләрдә: 2 томда / төзүчеләр: Р.Ф. Исламов, Ж.С. Миңнуллин. Казан: Жыен, 2015. 1 т. 968 б.; 2 т. 720 б.
- Тукай Г. Мияубикә. Казан: «Сабах» көтепханәсе, И.Н. Харитонов лито-типографиясе, 1911. 24 б.
- Тукай Г. Уянгач беренче эшем // Тукай Г.М. Әсәрләр: алты томда. 4 т. / төз., текст., иск. һәм аңл. эзерл. З.Г. Мөхәммәтшин. Казан: Татар. кит. нәшр., 2015. Б. 259–262.
- Тукай Г.М. Әсәрләр: 6 томда. Казан: Татар. кит. нәшр., 2011. – 1 т. / төз., текст., иск. һәм аңл. эзерл.: Р.М. Кадыров, З. Г. Мөхәммәтшин; кереш сүз авт.: Н.Ш. Хисамов, З.З. Рәмиев. 2011. 407 б.; 2 т. / төз., текст., иск. һәм аңл. эзерл.: З.Р. Шәйхелисламов, Г.А. Хөснетдинова, Э.М. Галимжанова, З.З. Рәмиев. 2011. 384 б.; 3 т. / төз., текст., иск. һәм аңл. эзерл. З.Р. Шәйхелисламов. 2015. 415 б.; 4 т. / төз., текст., иск. һәм аңл. эзерл. З.Г. Мөхәммәтшин. 2011. 431 б.; 5 т. / төз., текст., иск. һәм аңл. эзерл.: Г.А. Хөснетдинова, Г.М. Ханнанова. 2016. 415 б. 6 т. / төз., текст., иск. һәм аңл. эзерл., кереш сүз авт.: Э.М. Галимжанова, Ф.Г. Фәйзуллина. 2016. 471 б.
- Улемнова О. Рәсемнәр // Тукайга сәяхәт: күргәзмә каталогы. Казан: Заман, 2016. Б. 256–273.
- Фәхретдинов Ә. Мәрхүм Тукаевның... // Кояш. 1914. 6 май.
- Шәрәф Г. Тукай сүзләре. 3 нче басма. Казан: «Мәгариф» ширкәте, 1913. 31 б.
- Шәрәф Ш. Габдулла Тукай хакында бәгъзе хатирәләрем (Вафатына биш ел тулу мөнәсәбәте илә искә төшерү) // Тукай – ядкярләрдә: 2 томда. 1 т. / төз.: Р.Ф. Исламов, Ж.С. Миңнуллин. Казан: Жыен, 2015. Б. 287–292.
- Юлдаш К. Матбугат вә әдәбият (Тукай мәжмугасы) // Тормыш. 1915. 14 гыйнвар.

Төхфәтова Гүзәл Фәрдин кызы,
филология фәннәре кандидаты, Г. Тукай әдәби музейе мөдире,
Казан (Идел буе) федераль университеты Филология һәм мәдәниятара
багланышлар институтының гомуми тел белеме һәм тюркология кафедрасы
өлкән укытучысы